



Te Peretitenira'a *No Porinetia farani*

PIHA PUTURA'A PARAU 'API ***Mahana toru 12 nō tiunu 2019***

Te mau Fa'aotira'a a te 'Āpo'ora'a a te mau Fa'aterehau

Faaneheneheraa 'i te fenua 'i ora hia na 'e te nuu 'i Hao

Ua hi'opo'a te 'Apooraahau 'i te 'opuaraa faanehenehe faahouraa 'i te fenua 'i parahi hia na 'e te nuu farani 'i Hao. I 2000 ra matahiti faaru'e mai ai te CEP 16 tâ fenua 'e tei faaho'i hia 'i te mau fatu fenua, ua faaoti na te 'oire 'e te Fenua 'e faanehenehe faahou 'i teie fenua 'ei nohoraa taata, te fifi noa 'o te mau fare ia 'e vai nei 'i naha te vai nei te puehu taero (amiante) 'e te mau pēni tapau, tao'a 'ino nō te êa taata.

'Ua horo'a te Hau 'i te 'ohipa 'ia TNAD 'i 2018. 'E toru hi'oraa nâ TNAD 'i roto 'i tâ na faaho'iraa parau nō te 8 'o mâtu 2019, 'i te pae 'o te faa'oreraa 'i te mau nohoraa ruperupehu, te paturaa 'i te mau nohoraa, te faahoturaa 'i te 'oire pû 'o 'Otepa, 'e te haamaita'iraa 'i te mau mahora huiraatira 'e te pa'epa'eraa 'i te 'imiraa faufaa a Hao.

Te mau arata'iraa 'ohipa 'i tuuhia mai, tei te au 'o te 'opuaraa faufaa mau, 'i te pae totiare, 'imiraa faufaa 'e ta'ere. Tei te Hau fenua te mâ'itiraa 'i te 'opuaraa 'e au nō teie mau pae fenua 'e 'ia tu'ati 'i ni'a 'i te poritita 'o te faahoturaa 'i Tuamotu 'e Maareva mâ 'e 'ia au 'i te tarena faaneheneheraa fenua 'e te faahoturaa 'e vai 'e a tau (PADD) 'e te faanahoraa fenua a Porinetia (SAGE).

'E 'ohipa 'âpiti 'o Air France 'e Aeromexico

'Ua haamana te 'Apooraahau 'i te 'opuaraa 'ohipa 'âpiti 'a Air France KLM 'e te taiete manureva AÉromexico.

'Inaha, nâ roto 'i te pu'etau mahanahana 2019, 'e tuu 'o Air France 'i tâ na hooraa titeti 'i nia 'i te mau tere a AÉromexico 'e 'ohipa nei 'i ni'a 'i te rēni Los Angeles 'e Mexico tere ti'a mai 'i Papeete-Los Angeles. Nâ reira 'e fârii ato'a mai 'o AÉromexico 'i te horopâtete 'a Air France mai Los Angeles 'e Papeete. 'e nehenehe te mau titeti 'e hoo tâato'ahia 'i Air France 'e 'i AÉromexico nō te mau tere 'i rotopû 'ia Tahiti 'e Mehico.

Nâ roto 'i teie faanaoraa 'a Air France 'e mau mai 'e toru tere hepetoma 'i rotopû 'ia Tahiti 'e Mehico. Nâ roto 'i teie taieteraa 'ua matara ato'a ia hô'ê mâtete 'âpî 'i te pae 'o te fâriiraa râtere.

Présidence de la Polynésie Française

Service de la communication

communication@presidence.pf – 40 47 20 00

Te faito 'o te hoo : topa 'i te faito 0,1% 'i mê nei

'I mê nei, 'ua topa te mau tarifa hoo 0,1% 'e 'ua vai 'i te faito 99,24%, te tumu 'o te toparaa ia te mau tarifa titeti manureva. 'I te area 12 'ava'e, tei ni'a te maraa 'o te hoo 'i te 0,4%.

Taa'ê atu 'i te hâ'uti'uti 'o te mau tarifa manureva, te faito rima 'ohipa te vai noa 'i mê nei. 'ua nuu 1,1% nô te 12 'ava'e.

Nô mê noa, 'i te pae 'o te mau paturaa fare 'e te mau paturaa rarahi 'ua vai noa ato'a. te toparaa 0,3% 'o te mau tarifa tavini 'e 'o tei tape'ape »a 'i te maraa 'o te mau tarifa tauihaa râau hâmani fare +0,3%, te mau tauihaa taa'ê +0,1% 'e te mau tauihaa uira +0,1%.

'I te pae 'o te mau paturaa fare, te 'ohipa 'orarahi 'ua topa mai 0,1% 'e te faaotiraa fare 'ua vai noa ia. Nô te mau patura rarahi, 'aita 'i ha'uti 'e te mau toro'a taa'ê 'ua maraa 0,3%. 'i te roaraa 12 'ava'e, 'ua maraa tô te paturaa fare 1,5% ; 'ua maraa te tai'o 'o te paturaa fare 0,9% 'e te patura rarahi, 2,2%.

'Avariraa tautai rori 'i Taenga 'e Nihiru

Nô te ti'aau 'i te tere-au-maite 'o te 'auna natura 'e mea faature hia te 'ohiraa 'e te tapihoora 'i te rori nâ roto 'i te hô'ê faaueraa mana 'a te 'Apoora 'a Porinetia nô te 22 'o 'atopa 2012 'e te faatureraa 'a te 'Apooraahau nô te 25 'o eperera 2013.

'i 2018 ra, 'ua 'iritihia te hopuraa rori, 'ei 'miraa nô nâ taata 'e 27 tuhahia 'e maha motu, 'ua hâponohia 'e 6 594 rori târa'i faitohia 1 865 kiro te moni 'i ô mai 17,2 mirioni. Te tarifa kiro 9 747 toata, te maraaraa 'ia faa-au-hia 'e tô 2017 'e 1 244 toata.

'Ua faatae mai te tomite fatere 'o Taenga 'i te aniraa 'e 'iriti 'i te 'ohiraa rori 'i Taenga iho 'e 'i Nihiru. Nâ teie tomite 'e tapa'opa'o 'i te feiâ tautai 'e te feiâ tara'i rori nâ na ato'a 'e turama 'i te mau faaueraa ture tautai rori 'e te faoto kiro rori 'e 'ohi hia mai 'i te motu hô'ê, nâ na ato'a 'e hi'opo'a 'i te tere au maite 'o te tautairaa i ni'a roa 'i te vâhi tautairaa, 'o te mau 'ona noa te fatu ra 'i te pâtana tapihoo rori te fâriihia 'e hoo mai 'i tauâ mau rori nei ('e maha noa râtou 'e vai nei).

'Ua haamana te 'Apooraahau :

- 'i te tapura 'o te mau mero tomite tî'âau ;
- Te arata'iraa 'o te 'iritiraa tautai 'e tae roa 'i te 31 'o 'atopa 2019 ;
- Te faaotiraa 'i te faito kiro 'e te huru rori 'e 'ohihia ;
- Te haapâpûraa 'i te mau 'oti'a tairoto faaherehere 'ia tuea 'i te hô'ê 'i ni'a 'i te toru 'o te tuhaa tairoto 'o te motu tâtâ'itahi.

Te faito kiro 'i tape'ahia mai 'e te 'Apooraahau 'o tei faaotihia mai ihoa 'e te tomite arata'i 'ohipa, 'e faito numera noa hia mai 'i ni'a 'i te rahiraa rori 'e vai nei, 'i ni'a ato'a râ 'i te faito kiro 'i tautai tahitohia mai na 'i reira. 'Inaha te faito 'i numerahia nô nâ motu 'e piti 10 000 ia rori.

Tauturu moni nâ te mau taiete

I ni'a noa 'i te rênî 'o te faahoturaa 'i te 'imira faufaa, 'ua faaôhia 'e piti rave'a tauturu nâ te mau taiete faatupu 'ohipa.

A tahi te tauturu nô te fatu mai, 'i te mau tauihaa nâ te mau taiete rii na'ina'i (AEPE), 'ei tauturu 'ia matara mai tâ râtou 'opuaraa 'aore râ faahotu 'i tâ râtou 'imira.

Te piti 'o te tauturu 'o te faaneheneheraa ia 'i te mau fare toa, fare tâmâaraa rii na'ina'i (APCR), 'ia huru ana'anataehia 'ia tomo atu 'i roto 'i tâ râtou mau fare 'imira.

Ua fârii te 'Apooraahau 'ia faataahia 'e 980 000 toata nô te taituru 'e 2 taiete.

Haamanaraa 'i te tarena faarava' i 'o te mau paturaa fare totiare 2019

'Ua vauvau te faaterehau 'o te mau paturaa fare totiare 'i te tarena faarava' i 'o te mau paturaa fare totiare nô 2019 'a te OPH 'i ni'a 'i te faito moni 5,6 miria toata, 'e 5,4 miria tauturu nâ te Hau.

'E haamata te OPH 'e 6 'opuaraa 'âpî nô te mau nohoraa 'âmui. 'Ua faaoti te Fenua 'e patu 'e 'e tâtâ' i te mau nohoraa, nô te tai'o moni nei hau atu 'i te 2,5 miria.

Te 'opuaraa Vaiopoa 'i Papara 'ua tapurahia 'i roto 'i te puta tereaa faufaa nô te Hau. Te tahi atu 'opuaraa mai tô Te Ana Mao Nuutere 'i Faa'a, Tutuapare 'i Faa'a 'e te tâtâ'iraa 'i te puhaparaa Mariani 'i Faaone, faaho'ihia mai 'e te Hau nui 'e 'i roto 'i te OPH, 'e fâna'o ia 'o ia 'i te tauturu a Farani 'e tâ te Hau fenua nâ roto atu 'i te parau faa-au Hau nui-Hau fenua (2015-2020).

Tamau noa ato'a te patu fare râau 'e te mau 'opereraa tauihaa hâmani fare nô te tâato'araa 'o te aniraa a te mau motu nô te hô'ê tai'o moni 'e 2,85 miria.

'E tarenaraa 'ohipa teimaha 'e te faito moni teitei teie nâ te Hau 'o te haapâpûraa ato'a râ 'i te nuu tamau noa raa te tauturu totiare 'o tei 'euehia mai 'e te Faatereraa fenua nô te mau nohoraa totiare 'e te tineiraa ihoa râ 'i te mau nohoraa ruperupehu nâ roto atu 'i te tarena 3000 nohoraa 'i roto 'i te area 'e 3 matahiti.

Tuhaa tairoto nô te 'ohipa 'au 'i Punaauia

'E 'ohipa faufaa rahi nô te mau piehi 'i te « 'ite-'au » nô te neheneheraa râtou 'e ô 'i roto i te mau tu'aro moana 'e 'e te mâ'iti ato'araa 'i te 'amaa faahopo nô te mau hi'opo'araa parau tu'ite. Nô te 'ore râ 'e rava' i te mau haapahuraa pape 'au, 'e te 'ore roa 'e vai nei, 'e 'ere ato'a ia te tamarîi 'i teie hâpiiraa. 'I 2018 'ua haamau hia mai te hô'ê ure taa'ê 'ia nehenehe te hâpiiraa 'au 'ia ravehia 'i te tairoto. 'Ua faa'ohipahia te reira 'i Makemo mao fepuare 2019 nei. 'O Punaauia ato'a te fâna'o 'i teie faaotiraa, 'e 'amui mai tô Paea 'i reira. Te tuhaa fataahia 'i Punaauia, 'o Vaiava 'e mahora ha'utiraa tamarîi ateatea nô te tape'araa peroo mataienaa.

Hô'ê-â teie faanahoraa 'e tô Makemo 'e Popora. 'O tei hi'opo'ahia 'e te 'Apooraahau 'o te faatupuraa ia, te tâ'oti'araa, te tâpoito pârururaa 'e te piaraa parau faaâra 'i te fare 'oire 'e 'i te mau fare hâpiiraa nâ reira 'i ni'a 'i te mau papa'i turamaraa 'i te huiraaatira.

'E ravehia te mau rave'a taa'ê nô te pâruru 'eiaha te 'ati 'i tupu tupu 'i ni'a 'i te mau piehi. Tauâ mau parau pâruru nei 'o te âra tâmau noa 'i ni'a 'i te mâ 'o te miti 'e te faaineine noa 'i te rave 'ati rû.

Nâ rapae 'i te mau hora haapii, 'aore 'e tia'iraa 'ati nô te feiâ hopu miti. Nô te faanaho maita'i 'eiaha te pe'ape'a 'ia tupu 'i reira, 'e 'opani 'eta'etahia te mau faateretereraa 'e tûtauraa poti, 'e rau atu-â faura'o moana, tâpiri 'i teie vâhi, 'o te mau faura'o tia'i 'ati noa te fâriihia. Nâ te mau poito 'e tâoti'ati'a 'i te tuhaa 'auraa. 'E 'iritihia tauâ mau poito nei 'ia faaoti te hâpiiraa 'au. 'Ua fârii te Tâvana 'o Punaauia 'i teie 'opuaraa. Te vai nei-â te tahi mau 'opuaraa mai teie 'i Tahiti 'e Moorea.

Pâruru niuniu uira nâ raro 'i te moana 'i Tikehau

'I mua 'i te rahi noa atu ra 'o te faa'ohiparaa 'i te mau area moana (faa'ana'anataeraa 'i ni'a 'i te miti, 'i ni'a 'e 'i raro 'i te moana, poti fateretere, tu'aro tautai) 'o te faatureraa noa te rave'a nô te mau tûtauraa poti 'i te mau tairoto. 'Ua faaoti te Hau fenua 'e haamau 'i te faatureraa nô te tâato'araa 'o te tairoto 'i Porinetia nei. 'Ua rave te 'Apoorahau 'i te faaueraa mana nô te pâruru 'i te niuniu uira 'i hutihia 'i raro 'i te tairoto 'o Tikehau.

'Ua pâpû te vâhi torohia 'i te niuniu uira 'e tae atu 'i te hô'ê hotera, 'ua faaoti 'âmui te DPAM 'e te SHOM 'e haamau 'i te rave'a pâruru 'i teie tuhaa torohia 'e teie niuniu 'i raro 'i te moana nâ te hiti 'oire 'o Tikehau.

Te faaotiraa mana, 'e 'opani 'eta'eta te mau tûtauraa pahi. Te tuhaa 'opanihia, hanere metera 'o nâ pae 'e piti 'e 'na te roaraa 'o tauâ niuniu nei.

Nô te mau tumu pâruru 'ati, 'o te mau poti 'atu'atu niuniu noa te fâriihia 'e tâpiri atu 'i te reira tâ'oti'araa, nâ reira te mau pahi 'i roto 'i te fifi rahi. 'Ua haamau ato'ahia te utu'a nô te 'ore noa atu 'e faatura 'i teie mau faatureraa.

Fâriiraa manihini : maraaraa 11,4% nô te 12 'ava'e 'i râterehia mai

Ia -au 'i te tai'oraa 'a te pû numera 'a Porinetia 'i 'eperera 2019. Te tu'ati ra ia 'i te tai'o 'a te tahua manureva 'o Tahiti 'e te mau numera 'a te mau hotera. Te tamau noa nei te maita'i 'o te fâriiraa manihini 'i tautoohia mai 'a 4 matahiti 'i teie nei, nô nâ 'ava'e mâtâmua 'e 4 'o 2019, 'e mau tai'o 'o tei 'ore-â 'i nao'ahia mai 2001 mai.

Tô tatou vairaa, te mau vâhi fâriiraa râtere horo moana, nâ reira te poritita faarava'i 'i te mau tere manureva 'i mataratara ai te mau 'uputa 'o tei vai noa na 'i te aroaro 200 000 manihini mai 2007 mai.

'E maraa rii au maite 'o tei turu'i 'i nia 'i te mâtete 'ê atu 'i tau'i rii ai te tere 'o te manihini 'i roto 'i te mau fenua oraraa hau.

Nô reira, 'i nia 'i te 12 ava'e, mai mê 2018 'e 'eperera 2019, 'ua fârii mai 'o Porinetia 'e 225 340 manihini, hô'ê ia nuuraa 11,4% 'ia faa-au-hia 'i te matahiti nâ mua atu. 40% 'o te maraa, nô nâ ava'e mâtâmua 'e 4 'o 2019. Te haapâpû ra te tai'oraa 'a te ISPF te maraaraa 'e 22% 'oia ho'i 'e 42 000 manihini hau, 'i roto 'ia râto'u 'e 4 700 hau 'ei mau manihini noho hotera.

'Ua p  p   ato'a n  hea mai te mau manihini rahi. 'O Marite tei maraa maita'i, 'e 30%. Te m tete Eropa 17% te maraaraa, te m tete Auteraria 'ua vaivai rii noa ia 2,6%.

Tauturu moni n te ISPF n  te titororaa 'i ni'a 'i te ti'araa 'ohipa

Tae mai 'i teie mahana, o te mau titotoraa pae matahiti 'o te huiraatira 'e 'itehia ai te vairaa 'o te m tete 'ohipa, 'o te mau numera ihoa r  'o te fei  'e 'aore 'e 'ohipa. N  te roa r  'o te area tau 'e 'ere atura 'ia 'i te mea p p  roa 'ia-au 'i te numeraraa 'a te piha 'o te ao nei n  te 'ohipa.

Ua tupu na te titororaa m t mua 'i totaiete m  nei 'i m  2018 'e atete 2018. I tahiti nei 'ahura m  pae taata titoro tei tonohia n  te reira, h   'i Moorea, 'e piti 'i Raromatai, 'a 24 ia taata, 'e 'e ono faa-a'o n  te piha titororaa a te Fenua ISPF n  arata'i 'ia r tou.

Piri atu 'i te 3 250 nohoraa tei terehia, 'e 6 653 ia taata ni'a atu 'i te 15 matahiti, mai tetepa tae mai 'i titema. Ua faaotihia 'ia t mau noa teie titoraa n  2019 'ei tapura faufaa moni r  n  te faananea roa 'i teie tai'oraa n  te faahotu 'i te mau rave'a 'e au n  te mau ti'araa 'ohipa 'i Porietia nei.

N  te reira, ua titau mai te ISPF 'i te tauturu 'i te Faatereraa hau h pa'o 'i te ture 'ohipa te faito moni 'i ni'a 'i te faito 'e 40 000 000 toata n  te (tihepu mai 'i te tonohaa, n  t  r tou mau tere, etv...). Te pu'etau 'ohipa : taamotu totaiete, mai 'eperera tae 'i atete 2019, 'e Matuita, mai tetepa tae 'i titema 2019.

Aniraa haamana 'i te mau utu'a n  te mau tihepuraa ti'a 'ore 'i te taata rave 'ohipa

I roto 'i te faa'ohiparaa ture 'avei'a n  te 27 'o fepuare 2004, te titau hia mai ra te faa'ohiparaa 'i te ture mana n  te neheneheraa 'o ia 'e haamana hia 'i roto 'i te ture farani te mau arata'iraa ture Fenua n  te 4 'o m  2018 'e haamaraaraa 'i te utu'a 'o te pu'etau 'ere ai te taata hara 'i t  na ti'am raa.

E faaotiraa mana teie n  te 'aro 'i te auraro 'ore 'i te ture faa'ohiparaa taata, te faarava'i mai nei teie ture Fenua 'i te mau ture haamauhia 'e mai na. Te tau'i ra teie ture Fenua 'i te mau faautu'araa m  te haamaraa 'i te utu'a fare 'auri h   'e tae 'i te piti matahiti n  te mau tihepuraa ti'a 'ore 'i mua 'i te ture.

Te faa-au ato'a nei teie ture 'i te utu'a hau 'o te haruraa ia 'i te moihaa 'i faa'ohipa hia 'i roto 'i te hape 'i tupu mai ai.

N  te faatere 'i teie haamanaraa ture, 'ua faataehia te 'opuaraa mana 'i mua 'i te Apooraa hau, tei 'ia na te mana ani 'i mua 'i te mau uiraa mai roto mai 'i te Hau nui. E piahia tau  mau titauraa 'i roto 'i te ve'a a te Hau.

Oro'a teata Cinematamua 'i te 28 'o tiunu

Te faa ra mai ra te Faatereraahau 'o te Ta'ere ' t  Fare Tauhiti Nui te 'oro'a matamua Cinematamua 'i te mahana pae 28 'o tiunu, 'i te hora 8 'e tae 'i te hora 10. E 'oro'a t moni 'ore.

Pr sidence de la Polyn sie Fran aise

Service de la communication

communication@presidence.pf - 40 47 20 00

Ua haamata mai teie mau haapurororaa hpho'a tahito 'i 2003, hinaaroraa teie nâ Heremoana Maamaatuaiahutapu 'e Eric Bourgeois 'e Marc Luvat, nô te ICA 'i te reira tau. Haapurorohia na 'i te mau 'ava'e ato'a te mau hoho'a tavirihia 'i te area matahiti 1930 'e 1980.

Teie mau pataraa hoho'a tahito, nî te neheneheraa ia te huiraatira 'e fâna'o 'i te 'ite 'i te huru 'o te fenua 'i te râ tau. Nâ roro 'i te mau paheruraa 'a Marc Louvat 'ua 'itehia mai te mau hoho'a tahito roa tavirihia 'e te hô'ê taata heremani 'i 1957. Aore a'e nei 'i patahia 'i Poorinetia nei, « Blauen Jung » (Rarahu, fleur des Îles) 'a Wolfgang Schleif.

Tarenahia nô te hora 8 'e tae 'i te hora 10 'i te pô 'i roto 'i te tâato'araa 'o te piha 'a te Fare Tauhiti Nui, tupu ato'a te faa'iteraa hoho'a haaputu 'a Alai Mottet 'i te piha Muriavai. Nô te mau turamaraa hau atu tei 'onei www.maisondelaculture.pf.

31raa 'o te Heiva rima'î

'E tupu mai te 24 'o tiunu 'e tae 'i te 14 'o tiurai 2019, te 31raa 'o te Heiva rima'î, 'i te tahua Mama'o, fanaho hia mai 'e te Tomite a te mau Rahu'a « Tahiti 'i te rima rau » peretitenihia 'e Nathalie Teariki.

Hau atu 'i te hanere rahu'a nô nâ taamotu 'e pae, te 'amui mai nô te faa'ite 'i târ âtou tauihaa tumu fenua, 'i ni'a 'i te tumu parau te « *hei maire no'ano'a* ». tei reira te mau 'ite Maohi nâ roto 'i te mau nana'o 'i ni'a 'i te râau, te îvi, te 'ofa'i, tifaifai, ha'une, au 'ahu, pîru pârâu, pûpû.

E faanaho ato'a mai te tomite 'i te mau tata'uraa rau nâ te mau rau'a : hamaniraa 'ahu 'ori, 'aparaa tifaifai, vihi turu'a, vauvau 'iriti mâa 'e te tamaro, nâ reira te mau hei pûpû, hei taupoo, tata'uraa nana'o 'e au'ahu. Te 'opereraa rê 'i te mahana pae 12 'o tiurai 'i te hora 10 'e te 'âfa.

'E tupu ato'a 'i reira te mau faa'iteraa peu 'e te rima'î, te mau tamataraa mâa, te taurumi 'e te hâmaniraa râau tahiti. 'Ua fârii te Faaterehau 'o te rima'î 'e tauturu 'i ni'a 'i te faito 7 300 000 toata. 'e tomohia teie Heiva 'a te rima'î 'i te mahana pae 21 'o tiurai 'i te hora 10 'i Mama'o. te mau hora matararaa h 9 'e 'opani 'i te h5 'e te 'âfa.

Tauraa 'i te târeta 'o te hâpiiraa 'o te tahua piti

Te mau tauraa târeta hâpiiraa nô te tahua piti nô te pu'etau hâpiiraa 2019-2020 'e 'otei haamanahia 'e te 'Apooraahau 'e 'o teie 'i raro nei.

Te 'iritiraa 'o te matahiti piti CPAP, CPMA, BTS :

- CTAD Afareaitu, CPAP toro'a paturaa fare
- CTAD Paopao, CPAP « toro'a hotera na'ina'i » 'e CPAP toro'a teitei
- CETAD Rairoa, tu'ite nana'o pârâu
- CETAD Taiohae, tû'ite nana'o râau
- LP Mahina, BTS 'atu'atu tao'a uira

Iritiraa 'i te mau hâpiiraa 'âpî 'e te faateiteiraa 'ite :

Présidence de la Polynésie Française

Service de la communication

communication@presidence.pf – 40 47 20 00

- LP Tairapu nui, matahiti 1 CAP tâtâ'i mâtini 'e poti
- LP Tairapu nui, matahiti 1 BAC PRO 'atu'atu tauihaa 'e mahora ha'utiraa
- Hâpii toro'a hotera nô Tahiti, 'iritiraa 'i te hô'ê pupu 'âpî 12 piehi ex-nihilo Bacpro ûtuûtu mâa, tapihoo 'e te tuati tâmaaraa nô te mau piehi 'i fatu na 'i te parau tû'ite CPAD PMH (hotera na'ina'i nô te mau motu atea),
- Te faa rahi raa 'i te fârii 'i te mau piehi nô te BTS hotera fare tâmâaraa nô te mau piehu 3 matahiti haapiiraa LHT.
- Te fârii faarahi raa 'i te piehi 'o te piha maha 'i te SEGPA 'a te fare hâpiiraa tuârua 'i Paopao 'e Papara.

'E mau faaotiraa nô nâ tomoraa hâpiiraa 'e toru te 'iritiraa 'i te hâpiiraa tahua toru, 'e nô te faaineineraa tu'ite Bac ' 5 nô te BTS 'e hô'ê faaineineraa hâpiiraa teitei.

Tauturu moni nâ te mau tatiraa tu'aro

'Ua faataaa te 'Apooraahau 'e 3 tauturu moni nô te mau tere 'ohipa 'a te mau taatiraa tu'aro 'i ni'a 'i te faito moni ra 'e 7 956 000 toata,

- Taatiraa MEJ Marquises 1 058 000 toata
- Taatiraa Arii Heiva Rau-Francas 4 498 000 toata
- Taatiraa Tomite Hotuarea Nui 2 400 000 toata.

Tauturu moni nâ te mau hâpiiraa 'a te Hau

Ua fârii te 'Apooraahau 'e horo'a 'i te mau tauturu nâ te mau fare hâpiiraa a te Hau, 'o tei piihia 'afata totiare nâ te mau piehi 'o te tuarua mai teie 'i raro nei

EPEPF	Toata
Lycée d'UTUROA	500 000
Lycée Paul GAUGUIN	2 919 570
Lycée professionnel de MAHINA	1 700 000
Lycée polyvalent de TAAONE	500 000
Lycée professionnel d'UTUROA	1 300 000
Lycée AORAI	2 500 000
Collège de PUNAAUIA	1 800 000
Collège de RANGIROA	500 000
Collège de RURUTU	500 000
Collège de TAAONE	2 700 000
Collège de TAHAA	500 000

Présidence de la Polynésie Française

Service de la communication

communication@presidence.pf – 40 47 20 00

Collège de TAIQHAE	500 000
Collège Teriitua A TERIIEROOITERAI de PAEA	500 000
Collège Tinomana EBB de TEVA I UTA	500 000
Collège de TIPAERUI	1 500 000
Lycée polyvalent Ihi-tea no Vavau	2 300 000
Collège d'AFAREAITU	1 000 000
Collège d'ARUE	500 000
Collège d'ATUONA	2 000 000
Collège de HAO	2 000 000
Collège Henri HIRO	2 500 000
Collège de HITIA'A	1 000 000
Collège de MAHINA	500 000
Collège de MAKEMO	500 000
Collège de MATAURA	500 000
Collège de PAOPAO	2 500 000

Tauturu nâ te mau taatiraa tu'aro 'e tai'o puta

'Ua faataa te 'Apooraahau 'i te tauturu moni nâ te mau taatiraa tu'aro 'e hâpiiraa, mai teie 'i raro nei.

- 15 525 000 toata nâ te taatiraa (USSP) nô tâ natereraa 'ohipa matahiti 2019. Nô 1962 mai tô na fanauraahia mai nâ na 'e tâho'ê nei 'i te mau taatiraa tu'aro tâ te Hau 'e tâ te tivira hâpiiraa tuârua 'i Porinetia nei .
- 277 500 toata nâ te taatiraa (AMOPA), 'i Porinetia nei, nô te tata'uraa papa'i puta.

-0-0-0-0-0-

Présidence de la Polynésie Française

Service de la communication

communication@presidence.pf – 40 47 20 00